

15 ta' Mejju, 1954.

Imhalled :

L-Onor. Dr. W. Harding, B.Litt., LL.D.

Angela Bartolo *versus* Giovanni Buttigieg**Lokazzjoni — Servitù — Kompetenza — Spejjeż
Gudizzjarji — Art. 755 tal-Kap. 15.**

Meta tiġi stabbilita servitù għandu jitqies li magħha għe mogħti dak kollu li hu meħtieġ għat-tgawdija ta' dik is-servitù; u b'dana li l-estenzjoni fas-servitù għandha tiġi regolata fuq dak li kien meħtieġ għall-fond dominanti meta għet kreata s-servitù.

B'analogiġġa u applikazzjoni ta' dawn il-massimi, il-konduktur ta' kommoditajiet li huma aċċessibili biss minn taraġ u minn kommoditajiet mikrija għand hadd ieħor għandu dritt jagħmel użu minn dak it-taraġ u minn dawk il-komoditajiet ta' hadd ieħor sabieħ jaċċedi, huwa u l-familja tiegħu, għall-komoditajiet tiegħu. U dan huwa dritt tiegħu, u mhux semplici tolleranza—dritt li lanqas ma għandu bżonn jissewma espressament fil-stehim li bih jiġu lilu mikrija dawk il-komoditajiet.

Meta l-Qorti tiddikjara ruħha "ex officio" inkompetenti li tiegħu konjizzjoni tal-kawża, u tirrizerwa l-kap ta' l-ispejjeż lill-Qorti li quddiemha mbagħad tingħieb il-kawża, dawn l-ispejjeż ma għandhomx necessarjament isegwu l-meritu, għax dawn ma humieħ spejjeż li jiddependu minn eċċezzjoni ta' l-inkompetenza mogħtija mill-konvenut. Proprijament dawk l-ispejjeż imisshom jiġu deċiżi mill-Qorti li tiddikjara ruħha inkompetenti "ex officio"; imma, jekk ma jiġux hekk deċiżi, u minflok jiġu rizerwati lill-Qorti kompetenti din ma għandhiex tiddeċidihom skond ma tiddeċidi l-meritu, imma għandha tara jekk min ippropona l-kawża kienex ġustifikat jew le jipproponiha quddiem il-Qorti li ddikjarat ruħha inkompetenti. Għax l-ispostament tal-gudizzju minn qorti għal oħra mhux dovut għal eċċezzjoni ta' l-inkompetenza sollevata mill-konvenut, li tista' tkun fondata jew le, imma hija dovuta għall-fatt li tkun għet adita qorti inkompetenti.

Il-Qorti, — Rat it-talba ta' l-attriċi quddiem il-Qorti Ċivili tal-Maġistrati ta' Malta għall-kundanna tal-konvenut li jiddeċiżi milli jagħlaq il-bibien li jagħtu għall-kumditajiet

okkupati u mikrija lill-attriċi, u milli b'xi mod jimpedixxi lill-attriċi li fi kwalunkwe hin tghaddi u titla' f'dawn l-istess kunditajiet; bil-komminazzjonijiet tal-liġi f'każ ta' abbuż wara li jkun deċiż a tenur tat-talba; bl-ispejjeż, kompriżi dawk tal-Prim'Awla u ta' l-Appell kif jiġi spjegat;

Rat is-sentenza ta' dik il-Qorti ta' 12 ta' Frar 1954, li biha dik il-Qorti laqgħet il-talba ta' l-attriċi, u kkundannat lill-konvenut li jiddeżisti milli jagħlaq, u li jzomm mistuġha kull hin għall-attriċi u l-familja tagħha, il-bibien li jagħtu aċċess għall-kunditajiet imsemmija fié-étazzjoni, taht il-komminazzjonije tal-liġi; u ordnat li l-ispejjeż ta' din il-kawża preżenti jithallsu mill-konvenut; b'lii kkunsidrat;

Illi l-partijiet kienu krew direttament u fl-istess hin minn għand omnihom il-parti rispettiva li jokkupaw il-lum mid-dar imsemmija fl-avviż. Fil-kunditajiet li kriet l-attriċi hemm sala u kamra adjaċenti li huma fil-pjan ta' fuq, u dak iż-żmien l-uniku aċċess għalihom kien minn tarag' li tidhol għalih minn bieb l-bitba li hija aċċessibili minn fuq kunditajiet fi kera l-konvenut;

Illi l-konvenut jammetti illi, meta saret il-lokazzjoni, ma sar ebda diskors jw ftehim fuq it-tarag'; u jammetti wkoll li huwa qatt ma impeditxa l-passaġġ minna lill-attriċi;

Illi minn dan l-istat ta' fattijiet ma jiddixxendix, kif jallega l-konvenut, illi l-attriċi għandha tuża t-tarag' b'tolleranza għaliex ma saretx kondizzjoni espressa li hija kellha tuża dak it-tarag'. Infatti, una volta li dawk il-kunditajiet kienu biss aċċessibili mit-tarag' u minn fuq kunditajiet tal-konvenut, neċessarjament kellu jkun impliċitu illi l-attriċi u l-familja tagħha kellhom ikollhom aċċess minn dawn il-kunditajiet tal-konvenut; għaliex diversament l-attriċi ma kienu jista' jkollha l-godiment tal-kunditajiet im kwistjoni, u l-lokatur huwa obligat jagħti lill-konduċtur il-fond lokatizju bl-aċċessarji kollha neċessarji għall-godiment tiegħu; u kien ikun absurd illi l-attriċi u l-konvenut dawk il-konvenut mingħajr ma jista' jkollha aċċess għalinom u l-godiment tagħhom. Għalhekk kien ikun neċessarju l-ftelim espliċitu, mhux biex l-attriċi ma tghaddix minn fuq il-konvenut, imma biex jiġi lillha interdett dan id-dritt li huwa inerenti għal-lokazzjoni ta'

dawk il-kumditajiet. Kwindi, una volta illi beju il-partijiet, jew beju l-attriċi u ommha bhala lokatriċi, ma sarx ebda ftehim li l-attriċi ma kellhiex tghaddi minn fuq il-konvenut, inna tipprovdi b'xi mod ieħor, allura ineżistenti, biex ikollha aċċess għal dawn il-kumditajiet, il-konvenut, meta aċċetta l-lokazzjoni tal-parti tiegħu, kriha bis-soġġezzjoni għadritt ta' l-attriċi li tghaddi fuq għal dawn il-kmamar;

Illi l-fatt li l-attriċi, wara l-lokazzjoni u minn rajha, kif jannetti l-istess konvenut, għamlet sellum biex tnaqqas l-inkonvenjent tal-konvenut, ma jgħibx għall-konsekwenza illi tifet id-drittijiet tagħha; għaliex il-mankanza ta' eżerċizzju ta' dritt ma jgħibx it-telfa tiegħu sakemm ma tinnaturax ruħha xi preskrizzjoni;

Illi, inoltre, ma fistax tiġi akkolta l-pretensjoni tal-konvenut li jhalli tghaddi lill-attriċi, u zħux anki r-raġel tattila li joqgħod appuntu f'dawk iż-żewġ kmamar; għaliex it-tgawdiġa li tagħti l-lokazzjoni tikkompreni anki dik ta-nies li jabitaw mal-konduktur;

Illi, kwantu għall-ispejjeż li talbet l-attriċi, tal-Primu Awla u Appell, għalkemm issemmiet "di passaggio" kawża oħra li saret beju l-istess partijiet, ma gie speċifikat u spjegat b'ebda mod għaliex l-ispejjeż ta' dik il-kawża għandhom jiffurmaw oġġetti ta' deċiżjoni l-din il-kawża;

Rat is-sentenza l-oħra tal-Qorti Inferjuri, mogħtija fis-26 ta' Marzu 1954, (fol. 86), li biha, peress li fis-sentenza preċedenti fuq in-semminja kienet ommettiet li tiddeċidi dwar l-ineidenza ta' l-ispejjeż tal-ġudizzju fl-istess isinjiet quddiem il-Primu Awla tal-Qorti Ċivili u quddiem il-Qorti ta' l-Appell tal-Maestà Tagħha r-Regina, u rizerwati għal-ġudizzju ta' l-istess Qorti t' l-fel bis-sentenzi ta' dawk il-Qorti rispettivament tat-2 ta' Mejju 1953 u tat-22 ta' Mejju 1953, qatgħet li dawn l-ispejjeż, hekk rizerwati, jithallsu mill-attriċi, u ordnat li l-ispejjeż ta' din it-tieni deċiżjoni jibqgħu bla taxa; billi kkunsidrat;

Illi d-deċiżjoni ta' dawn l-ispejjeż għet espressament mitluba f'eżerċizzjoni preżentata mill-attriċi, u dina l-Qorti, għalkemm fl-espożittiv semmiet dawn l-ispejjeż, xejn ma ddisponiet fuqhom fid-dispożittiv ta' l-insemminja sentenza. u li

laqgħet it-talba u lanqas irriġe tatha; u għalhekk, peress skond l-art. 217 tal-Kodiċi tal-Proċedura Civili dak li għadu jkun obligatorju bejn il-partijiet irid jiġi mdahħal fid-dispożitiv, u mhux biżżejjed li jissa' jkun rikavat b'inferenza, huwa l-każ, kif tajjeb issottomettiet ir-rikorrenti, ta' "omissa decisio";

Illi mill-provi riżulta illi r-rikorrenti kienet ipproponiet id-domanda deċiża bis-sentenza ta' din il-Qorti tat-12 ta' Frar 1954, fuq imsemmija, quddiem il-Prim'Awla tal-Qorti Civili, u dik il-Qorti kienet iddikjarat ruħha "ex officio" inkompetenti, u rriżervat id-deċiżjoni ta' l-ispejjeż għad-deċiżjoni tal-Qorti li quddiemha tingieb il-kawża. L-attur irrikorra għall-Qorti ta' l-Appell, li b'sentenza tat-22 ta' Mejju 1953 iddeċidiet illi l-Qorti tal-Maġistrati ta' Malta kienet dik kompetenti biex tiegħu konjizzjoni tal-kawża, u rriżervat lilha id-deċiżjoni ta' l-ispejjeż ta' l-incident kif ukoll dawk rizerwati bid-deċiżjoni tal-Prim'Awla Civili fuq imsemmija;

Illi l-każ preżenti huwa differenti minn dak kontemplat fl-art. 755 tal-Kodiċi tal-Proċedura Civili, meta l-Qorti adita ssir inkompetenti minhabba l-eċċezzjoni, u li fih l-istess art. 755 jiddisponi illi l-Qorti li tippronunzja ruħha inkompetenti għandha birriżerva l-kap ta' l-ispejjeż għall-gudizzju quddiem il-Qorti li quddiemha tingieb il-kawża. Infatti dana huwa każ eċċezzjonali in derogazzjoni tal-prinċipju ġenerali li l-ispejjeż għandhom jiġu deċiżi bl-istess pronunzja li tkun iddeċidiet il-meritu. U l-fondament loġiku evidentement huwa li, biex wieħed jara jekk fil-fatt il-Qorti adita mill-attur kienetx dik kompetenti jew le, trid tiġi deċiża l-eċċezzjoni li tkun teċċedi l-kompetenza tal-Qorti ta' ġurisdizzjoni limitata. Infatti, kif qales il-Qorti ta' l-Appell fid-9 ta' Ottubru 1899, in re "Azzopardi vs. Ghigo", "siccome la Corte Inferiore è divenuta incompetente in vista dell'eccezione allegata dal convenuto, potrebbe darsi che la quistione a cui si riferisce la eccezione fosse decisa contro di lui, ed in tal caso sarebbe ingiusto che gli attori, che avrebbero adito la Corte competente, dovessero soffrire le proprie spese, e quelle ancora del convenuto, il quale avrebbe dato causa alle stesse";

U tabilhaqq, il-każ kontemplat fl-art. 755 ma hux kon-

ċepibili li jista' jipprospetta ruħu quddiem Qorti Superjuri li għandha guri-dizzjoni illimitata; għaliex kwalunkwe eċċezzjoni sollevata tidhol fil-kompetenza tagħha. Fil-każ in eżami, imbaggad, jidher ad evidenza illi l-inkompetenza ma originatx mill-eċċezzjoni, għaliex il-Qorti ddikjarat ruħha inkompetenti "ex officio":

Illi għalhekk l-inkompetenza sollevata u deċiża mill-Prim'Awla tal-Qorti Ċivili kienet dovuta għall-fatt li l-attriċi istitwiet il-kawża quddiem dik il-Qorti, mentri kellha tiġi isfitwita fil-Qorti Inferjuri; u għalhekk l-ispejjeż ta' l-inċident kelihom jiġu deċiżi kontra l-attur, jew, jekk dik il-Qorti kien jidhrilha li hemm lok għal temperament, jiġu diviżi bejn il-partijiet; imma ma għandhomx isegwu l-meritu tal-kawża, għaliex ma jiddependux mill-meritu, kif huwa l-każ kontemplant fl-art. 755 loq imsemmi, imma huma inċident separat u distint, li qatt ma kien u ma sefex ikun quddiem dik il-Qorti. Għalhekk, meta l-Qorti Superjuri ddikjaraw l-inkompetenza tagħhom, dejjem 'ddeċidew il-kap ta' l-ispejjeż, salv il-każ speċjali ta' falliment (ara, fost oħrajn publikati, is-senteenzi riportati fil-Vol. XIX, P. I, pag. 10, 188, 191, 223; Vol. XX, P. II, pag. 353, 450; Vol. XXVIII—II—103; Vol. XIX, P. II, pag. 468, 703, 927; Vol. XVIII, P. III, pag. 43 u 85; Vol. XIX, P. III, pag. 125, 126, 110; Vol. XX—III—53; Vol. XXV—III—783; Vol. XXVIII, P. III, pag. 338, 784, 866, 961, 1132, 1192, 1090, 1253; Vol. XXVI, P. III, pag. 618, 627, 723, 738; u speċjalment Vol. XVIII—II—102 u Vol. XXIV—II—192);

Illi għalhekk, una volta illi l-attriċi adiet qorti inkompetenti, il-konvenut, in difett ta' xi kwistjonijiet partikulari li fl-opinjoni tal-Prim'Awla tal-Qorti Ċivili kienu jiġġustifikaw temperament ta' l-ispejjeż. Li din il-Qorti ma jistax ikollha mezz u possibilità li tindaga, ma kellux ebda parti jew htija f'dana l-inċident, u kien imputabili għaliha l-inċident; u din il-Qorti hija ta' l-opinjoni li dawn l-ispejjeż għandhom isegwu l-prinċipji generali:

Rat iċ-ċitazzjoni li biha l-konvenut appella mid-deċiżjoni

fuq imsemmija tat-12 ta' Frar 1954, u talab li tigi revokatu; bl-ispejjeż;

Omissis;

Rat il-verbal fol. 75, fejn l-attriċi appellat incidentalment mit-tieni sentenza, tas-26 ta' Marzu 1954, fuq imsemmija;

'Trattata l-kawża;

Ikkunsidrat;

Dwar l-appell prinċipali:

Din il-Qorti taqbel mal-konklużjoni tal-perit legali u marraġunamenti tal-Qorti Inferjuri li adottat dik il-konklużjoni;

Għalkemm f'dan il-każ si trattava ta' diviżjoni "tal-godiment" biss ta' dan il-fond "titulo locationis", u għalkemm konsegwentement si trattava mlux ta' servitù vera u proprja, iżda pjuttost ta' dik li l-Baudry (Dei Beni, no. 814, p. 547) isejjaħ "servitù personali" ossija dritt ta' obligazzjoni, b'dan kollu, b'analogija u b'logika ġuridika, huma applikabili ż-żewġ massimi ridotti f'liġi pożitiva, illi, meta tigi stabbilita servitù, jitqes li magħha ġie mogħti dak kollu li hu meħtieġ għat-tgawdija ta' dik is-servitù, u li l-estensjoni tas-servitù għandha tigi regolata fuq dak li kien meħtieġ għall-fond dominanti meta ġiet kreata s-servitù. Jssa, kif qalet sewwa l-Qorti Inferjuri, ġa ladarba l-konklużjoni tal-parti ta' fuq tal-fond assenjati lill-attriċi in godiment lokatizju kienu aċċessibili biss mit-taraġ u minn fuq kunditajiet tal-konvenut, l-aċċess għat-taraġ, li qegħda turreklama l-attriċi, kien imphċitu. Del resto, l-istess konvenut dejjem irrikonoxxieh, blief dan l-aħbar, għal raġuni ta' puntill. Jekk xi drabi l-attriċi, minn jeddha, u biex ma tinkomodax kenna lista' lill-konvenut, għamlet sellum, b'daqsbekk hija ma rrinunzjats għall-aċċess per mezz tat-taraġ; molto pju li s-sellum lanqas biss ma seta' jwassal sal-bejt fejn, "ex confassis", l-attriċi kellha d-dritt tonxor il-bwejjeġ. Għalhekk l-appell prinċipali hu destitwit minn fundament;

Ikkunsidrat, dwar l-appell incidental;

Din il-Qorti ssib sewwa r-raġunamenti ta' l-Ewwel Qorti fis-sens li dan ma kienx il-każ kontemplat fl-art. 755, Kap. 15, f'liema każ l-ispejjeż rizervati għandhom eventwalment isegwu l-meritu, għax jiddependu mill-eżitu ta' l-eċċezzjoni li

tkun ipprovokat l-eċċezzjoni ta' l-inkompetenza, minna dan hu każ fejn, proprjament, l-ispejjeż kellhom jiġu deċiżi mill-Qorti adita; u issa, ladarba ma g'ewx hekk deċiżi, wiehed ghandu jara biss jekk l-attriċi kenitx ġustifikata li tipproponi l-kawża quddiem il-Qorti Superjuri, jew jekk kienx hemm xi fatt tal-konvenut li minhabba fih l-attriċi adiet Qorti Superjuri. Fi kliem oħra, f'dan il-każ, għad-differenza tal-każ kontemplat fl-art. 755 idem, l-ispejjeż riżervati (li proprjament ma messhomx jiġu riżervati) ma għandhomx isegwu l-meritu kif eventwalment deċiż mill-Qorti ta' l-isfel, għaliex f'dan il-każ l-ispostament tal-ġudizzju minn qorti għal oħra mhux dovut għall-eċċezzjoni, li tista' tkun fondata jew le, imma huwa dovut għall-fatt ta' l-attriċi li għażlet li tadixxi l-Qorti Superjuri; liema fatt jista' jkun korrett jew żbaljat; u kwindi l-ispejjeż għandhom isegwu biss il-korrettezza jew le tal-għażla proċedurali ta' l-attriċi. Issa, meta wiehed jeżamina l-deċiżjoni tal-Prim'Awla (ara kopja fol. 82), konfermata fl-Appell, isib li kien tort ta' l-attriċi li adiet lil dik il-Qorti, għaliex ma segwiex il-dispost ċar ta' l-art. 756 Kap. 15, u ma kien hemm ebda pont ġdid jew komplikat ta' dritt li jimmerita xi temperament fl-ispejjeż. Għandlet sewwa, kwindi, il-Qorti ta' l-ewwel Istanza li akkolliat dawn l-ispejjeż riżervati fuq l-attriċi; u l-appell inkidentalni hu infondata;

Għal dawn ir-raġunijiet;

Tiddeċiði;

Billi tiċhad iż-żewġ appelli, bl-ispejjeż kontra l-appellant rispettiv, u tikkonferma ż-żewġ sentenzi fuq imsemmijin.